



अधिकतम 31.1 डिग्री
न्यूनतम 9.4 डिग्री

रोहताक, मंगलवार 24 फरवरी 2026

12 ग्रामीणों को डिजिटल एवं वित्तीय साक्षरता की जानकारी ..



12 बच्चों को बचपन से ही धर्म व आध्यात्म ...



खबर संक्षेप

दूध लेने गए तीन दोस्तों पर रॉड से हमला

यमुनानगर। बूडिया के तेलीयान मोहल्ला में डेयरी पर दूध लेने गए तीन दोस्तों पर बाइकों पर सवार होकर आए युवकों ने रॉड से हमला कर गंभीर रूप से घायल कर दिया। घायलों का इलाज अस्पताल में चल रहा है। पुलिस ने मामले को जांच के बाद पांच आरोपियों को नामजद करते हुए कुछ अन्य के खिलाफ केस दर्ज कर कार्रवाई शुरू कर दी।

दुकान से जूते व कपड़े चोरी, मामला दर्ज

यमुनानगर। उत्तर प्रदेश के जिला सहारनपुर के गांव हैदरपुर निवासी कबीर ने शहर यमुनानगर पुलिस को दी शिकायत में बताया कि उसकी शहर के ऋषि राम अस्पताल के नजदीक कपड़े की दुकान है। 21 फरवरी की रात को नौ बजे वह दुकान बंद करके घर चला गया था। तड़के करीब साढ़े चार बजे उसे सूचना मिली थी कि उसकी दुकान का शटर खुला पड़ा है। सूचना मिलते ही वह मौके पर पहुंचा। इस दौरान दुकान से 40 जोड़े जूते, 50 जींस, 25 शर्ट, 40 लोअर, 30 टीशर्ट, 15 ट्रेकसूट आदि गायब मिले। जिनकी कीमत करीब 90 हजार रुपये है। उसने चोरी की सूचना पुलिस को दी। पुलिस ने मामले को जांच के बाद अज्ञात चोरों के खिलाफ केस दर्ज कर कार्रवाई शुरू कर दी।

पुलिस ने 25 हजार का इनामी लुटेरा पकड़ा

पानीपत। बिहार के लखीसराय जिले के हलसी थाना में दर्ज लूट के तीन मामलों में बांछित 25 हजार के इनामी आरोपी अंकित निवासी गांव प्रतापगढ़ जिला लखीसराय को पानीपत व बिहार पुलिस की संयुक्त टीम ने रविवार को महाराणा गांव के पास से गिरफ्तार किया है। डीएसपी हेडक्वार्टर सतीश वत्स ने उपरोक्त जानकारी देते हुए बताया कि बिहार पुलिस के अनुसार आरोपी अंकित पर वर्ष 2025 में बिहार के लखीसराय जिले के हलसी थाना में लूट की वारदातों के तीन मामलों दर्ज हैं। वहीं, आरोपी अंकित तीनों मामलों में फरार चल रहा था। इधर, अंकित की गिरफ्तारी पर बिहार पुलिस ने 25 हजार रुपये का इनाम घोषित कर रखा था।

साइबर ठगों को बैंक खाते की जानकारी देने पर धरे पानीपत

थाना साइबर क्राइम की टीम ने साइबर ठगों को बैंक खाते उपलब्ध कराने वाले दो आरोपियों को रविवार को राजस्थान के डिडवाना जिले के चारनवास गांव के पास से गिरफ्तार किया। आरोपियों की पहचान राजस्थान के डिडवाना जिले के चारनवास गांव निवासी सुरेश व कमल के रूप में हुई है। थाना साइबर क्राइम थानेदार अजय ने बताया कि थाना साइबर क्राइम में नरेश की शिकायत पर बीएसपी की धारा 318(4) के तहत अभियोग दर्ज है।

हादसे में ट्रक चालक और खलासी घायल

पानीपत। रोहताक हाइवे पर गांव शाहपुर के पास जीटी रोड पर सोमवार सुबह यमुनानगर से राजस्थान जा रहे एक ट्रक ने नौद की झपकी आने के कारण लकड़ियों से भरी ट्रैक्टर-ट्रॉली को पीछे से टक्कर मार दी। हादसे में ट्रक चालक और खलासी गंभीर रूप से घायल हो गए। इधर, राहगीरों ने घायलों को निजी अस्पताल में भर्ती करवाया। जबकि इसराना थाना पुलिस को ट्रक को इंधन टैंक इस मामले की जांच शुरू कर दी है।

पानीपत: घर से लाखों के जेवर चोरी

पानीपत। पानीपत के हड़ा सेक्टर 18 में किराये के मकान में रह रहे सोनू के घर से चोरी ने रविवार सुबह सोने व चांदी से बने जेवर चोरी कर लिए। इधर, सोनू की शिकायत पर हड़ा सेक्टर 13-17 थाना पुलिस ने घटनास्थल की जांच की। वहीं एफएसएल की टीम ने भी घटनास्थल जांच की। इधर, पुलिस ने केस दर्ज कर जांच शुरू कर दी है।

जगाधरी में वारदात, शव भगीरथ कॉलोनी के कच्चे रास्ते में मिला

फैक्ट्री में काम करने वाले मजदूर के सिर पर ईंट से वार कर हत्या

शव के पास से बरामद हुई ईंट व रोड़े, मृतक के सिर व मुंह से बह रहा था खून

हरिभूमि न्यूज़ ॥ यमुनानगर



मारपीट के बाद हत्या के आरोप आरोपित गिरफ्तार से बाहर

जगाधरी की भगीरथ कॉलोनी में मेटल फैक्ट्री में काम करने वाले मजदूर की ईंटों से सिर व मुंह पर वार कर हत्या कर दी गई। शव जगाधरी के गुप्ता पैलेस के पीछे भगीरथ कॉलोनी के कच्चे रास्ते में पड़ा मिला। जांच के दौरान पुलिस को शव के पास से ईंट व रोड़े बरामद हुए हैं। मृतक के सिर व मुंह से खून बह रहा था। पुलिस ने शव को कब्जे में लेकर पोस्टमार्टम करवा परिजनों को सौंप दिया। पुलिस ने अज्ञात के खिलाफ हत्या के आरोप में केस दर्ज कर कार्रवाई शुरू कर दी। जगाधरी की मधुबन कॉलोनी निवासी भूषण लाल ने शहर जगारी पुलिस को दी शिकायत में बताया कि उसका भाई 46 वर्षीय राकेश उर्फ बबला शहर की दुर्गा गार्डन स्थित मेटल फैक्ट्री में मजदूरी करता था। वह अक्सर काम के सिलसिले में रात को घर नहीं लौटता था। 21 फरवरी की रात भी वह घर नहीं आया। 22 फरवरी सुबह करीब साढ़े

मृतक राकेश

आठ बजे पड़ोसी ने सूचना दी कि गुप्ता पैलेस के पीछे भगीरथ कॉलोनी के कच्चे रास्ते पर एक व्यक्ति का शव पड़ा है। सूचना मिलते ही वह परिवार के लोगों के साथ मौके पर पहुंचा। जांच करने पर शव राकेश का था। उसके सिर व मुंह से खून बह रहा था। पास में ईंट और रोड़े भी पड़े मिले। परिजनों का आरोप है कि किसी अज्ञात व्यक्ति ने राकेश के साथ मारपीट कर सिर पर ईंट से वार कर उसकी हत्या की है। घटना की सूचना मिलते ही शहर थाना पुलिस टीम मौके पर पहुंची। सीन ऑफ क्राइम टीम ने घटनास्थल का निरीक्षण कर साक्ष्य जुटाए। पुलिस ने शव को कब्जे में लेकर पोस्टमार्टम करवा परिजनों को सौंप दिया। पुलिस ने अज्ञात के खिलाफ हत्या का केस दर्ज कर कार्रवाई शुरू कर दी।

महिला ने जहरीला पदार्थ खाकर दी जान

यमुनानगर। व्यासपुर थाना क्षेत्र के गांव रामगढ़ माजरा में महिला ने अपने पति से परेशान होकर जहरीला पदार्थ खाकर आत्महत्या कर ली। मृतका के भाई ने अपने जीजा पर उसकी बहन को आत्महत्या के लिए उकसाने का आरोप लगाया है। पुलिस ने शव को कब्जे में लेकर पोस्टमार्टम करवा परिजनों को सौंप दिया। पुलिस ने आरोपी व्यक्ति के खिलाफ आत्महत्या के लिए उकसाने के आरोप में केस दर्ज कर कार्रवाई शुरू कर दी। गांव खानपुर निवासी प्रिंस कुमार ने व्यासपुर पुलिस थाने में दी शिकायत में बताया कि उसकी बहन पूनम की शादी गांव रामगढ़ माजरा निवासी जगतार सिंह के साथ हुई थी। शादी के बाद से ही जगतार सिंह उसकी बहन को परेशान करता था। उसकी बहन ने उन्हें कई बार इस बारे में बताया। उन्होंने आरोपी जगतार सिंह को कई बार समझाने का प्रयास किया। कुछ दिन ठीक रहने के बाद आरोपी फिर से उसकी बहन को परेशान करने लगा। 21 फरवरी को रात पौन नौ बजे उन्हें सूचना मिली थी कि उसकी बहन ने जहरीला पदार्थ खा लिया है। जिससे उसकी तबीयत खराब है। सूचना मिलते ही वह मौके पर पहुंचे। इस दौरान उसकी बहन की अस्पताल में इलाज के दौरान मौत हो गई।

पति से परेशान होने पर उठाया कदम

आगजनी के कारण हाइवे पर लगा जाम, पुलिस ने खुलवाया

हाइवे पर चलती कार में लगी आग चालक ने भागकर बचाई जान

हादसा शॉर्ट सर्किट के कारण हुआ

हरिभूमि न्यूज़ ॥ अंबाला

जगाधरी हाइवे पर रविवार रात एक चलती कार अचानक आग की लपटों में घिर गई। हादसा देर रात हुआ। देखते ही देखते कार धुं-धुं कर जल उठी और आसमान में काले धुंए का गुबार छा गया। चालक ने समय रहते कार से बाहर निकलकर अपनी जान बचा ली। प्रारंभिक जांच में माना जा रहा है कि हादसा शॉर्ट सर्किट के कारण हुआ। अंबाला के रहने वाले कार ड्राइवर ने बताया कि वह रविवार रात अंबाला से जगाधरी की ओर जा रहा था।



अंबाला। हाइवे पर कार में लगी आग।

जैसे ही वह हाइवे पर एक निजी होटल के समीप पहुंचा तो उसे कार के बोनट से धुआं निकलता दिखाई दिया। उसने तुरंत गाड़ी को किनारे खड़ा किया और नीचे उतर गया। उसके उतरते ही पूरी कार आग की चपेट में आ गई। चालक ने कहा कि अगर कुछ सेकंड की भी देरी होती तो उसकी जान जा सकती थी। कार

नेशनल हाइवे-44 पर कारों से लदे कंटेनर ट्रक में आग, कैबिन जला

समय रहते आग पर पाया काबू, नई गाड़ियां सुरक्षित

हरिभूमि न्यूज़ ॥ करनाल

करनाल जिले में नेशनल हाइवे-44 पर कारों से लदे एक कंटेनर ट्रक में अचानक आग लगने से हड़कंप मच गया। हादसा उस समय हुआ जब ट्रक चेन्नई से नई गाड़ियां लेकर करनाल स्थित शोरूम के बाहर पहुंचा था। प्रत्यक्षदर्शियों के अनुसार ट्रक चालक संवरलाल जैसे ही वाहन खड़ा कर गेट की ओर बढ़ा, तभी कैबिन से धुआं उठता दिखाई दिया। देखते ही देखते कैबिन आग की लपटों में घिर गया और पूरी तरह जलकर राख हो गया। मौके पर



करनाल। नेशनल हाइवे-44 पर कंटेनर ट्रक के कैबिन में लगी आग पर काबू पाती दमकल टीम। फोटो: हरिभूमि

मौजूद लोगों ने तुरंत आग बुझाने का प्रयास किया और फायर ब्रिगेड को सूचना दी। करीब 5 से 10 मिनट में दमकल की गाड़ी पहुंच गई और आग पर काबू पा लिया गया। राहत की बात यह रही कि कंटेनर में लदी निसान मोटर और रिनोलेट कंपनी की नई गाड़ियां सुरक्षित बच गईं।

प्रारंभिक जांच में आग लगने का कारण शॉर्ट सर्किट माना जा रहा है। चालक ने बताया कि यदि आग चलते ट्रक में लग जाती तो बड़ा हादसा हो सकता था, क्योंकि पीछे डीजल टैंक और कंटेनर में लदी गाड़ियां भी चपेट में आ सकती थीं। पुलिस मामले की जांच में जुटी है।

चोरों ने दो घरों से चुराए लाखों रुपये के आभूषण

हरिभूमि न्यूज़ ॥ यमुनानगर

चोरों ने दो सूने घरों के ताले तोड़कर 45 हजार रुपये की नकदी समेत लाखों रुपये के सोने व चांदी के आभूषण चोरी कर लिए। पुलिस ने दोनों मामलों की जांच के बाद अज्ञात चोरों के खिलाफ केस दर्ज कर कार्रवाई शुरू कर दी। गांव



हर नौ ल निवासी शिक्षा देवी ने थाना छप्पर पुलिस को दी शिकायत में बताया कि 17 फरवरी को जब वह वापस लौटे तो घर का लगा ताला टूटा हुआ था और अंदर सामान बिखरा पड़ा था। जांच

करने पर घर में रखी अलमारी से 40 हजार रुपये, सोने का हार, कानों के कुंडल व चांदी के जेवर गायब मिले। जिसकी कीमत करीब दो लाख रुपये है। उसने चोरी की सूचना पुलिस को दी। पुलिस ने मामले को जांच के बाद अज्ञात चोरों के खिलाफ केस दर्ज कर कार्रवाई शुरू कर दी। उधर, व्यासपुर निवासी विश्वास शर्मा ने पुलिस को

दी शिकायत में बताया कि चोरों ने 18 फरवरी की रात को उसके घर के कमरे का ताला तोड़कर लकड़ी बाँक्स से एल्युमिनियम, कॉपर प्लेट, तांबे के बर्तन, 25 ग्राम चांदी व करीब पांच हजार रुपये चोरी कर लिए। उसने चोरी की सूचना पुलिस को दी। पुलिस ने मामले को जांच के बाद अज्ञात चोरों के खिलाफ केस दर्ज कर कार्रवाई शुरू कर दी।

कुरुक्षेत्र में शार्ट सर्किट से घर में जला सामान

फायर ब्रिगेड की टीम ने मौके पर पहुंच कर आग पर काबू पाया

हरिभूमि न्यूज़ ॥ कुरुक्षेत्र

गांव गादली में सोमवार सुबह करीब 10 बजे मोहित कुमार पुत्र ईशम सिंह के घर में बिजली का शार्ट सर्किट होने से आग लग गई, जिससे घर का सारा सामान जल कर राख हो गया। सूचना मिलने पर फायर ब्रिगेड की टीम ने मौके पर पहुंच कर आग पर काबू पाया और आस पड़ोस में होने वाले हादसे से बचाव किया। इस घटना में मोहित कुमार के घर का सारा सामान फ्रिज, कूलर, लकड़ी की अलमारी, डबल बेड, कपड़ों की पेटी आदि जल कर राख हो गया और कमरे में रखी अनाज की टंकी की गंध भी जल कर खराब हो गई। मोहित कुमार ने बताया कि उनके



कुरुक्षेत्र। जले सामान एकत्र करते हुए।

घर में नगद 30 हजार रुपये और जेवरात भी आग में जल गए। इस दौरान जर्नेल सिंह, कुलवंत सिंह, संदीप सौदे, सुरेश कुमार, प्रदीप कुमार, बूटा राम, मिलन कुमार, राम कुमार सरोहा, ईशम सिंह, रामचंद्र, धना राम, सतपाल, बंटी, दीपक सरोहा, गुलशन कुमार एवं अन्य गांववासियों ने मिल कर फायर ब्रिगेड की टीम के साथ आग बुझाने में सहयोग किया।

पूजा सामग्री विसर्जन के दौरान डूब गए थे दो सगे भाई

पश्चिमी यमुना नहर में डूबे दूसरे भाई आर्यन का भी शव बरामद

बड़े भाई उदय का शव रविवार को हुआ था बरामद

हरिभूमि न्यूज़ ॥ यमुनानगर

बूडिया के पास पश्चिमी यमुना नहर में पूजा सामग्री विसर्जन करने के दौरान डूबे दो सगे भाइयों में से दूसरे भाई आर्यन का शव सोमवार को बाड़ी माजरा पुल के पास से बरामद हुआ। पुलिस ने गोताखोरों की सहायता से शव को पानी से बाहर निकाला। पांच दिन पानी में रहने के बाद शव पूरी तरह से गल चुका था। पुलिस ने शव का पोस्टमार्टम करवा परिजनों को सौंप दिया। पानी में डूबे बड़े भाई उदय का शव रविवार को

नहर किनारे मिली थी बाइक और चप्पल

भगवानगढ़ निवासी उदय और आर्यन 17 फरवरी की शाम पूजा सामग्री विसर्जन करने घर से निकले थे। देर रात तक वापस न लौटने पर परिजनों ने तलाश शुरू की। 18 फरवरी को बूडिया के पास नहर किनारे उनकी बाइक खड़ी मिली और पास ही चप्पल पड़ी हुई थी। जिसके बाद उनकी नहर में डूबने की आशंका जताई जा रही थी। जिसके बाद सर्व अपरेशन चलाने पर पांच-छह दिन बाद उनके शव मिले।

हमीदा हेड से बरामद हुआ था। दोनों शव मिलने से परिवार और गांव में शोक की लहर दौड़ गई है। जानकारी के अनुसार सोमवार सुबह लोगों को शहर के बाड़ी माजरा पुल के पास पानी में एक शव तैरता दिखा। लोगों ने इसकी सूचना पुलिस को दी। पुलिस ने गोताखोरों की सहायता से शव को पानी से बाहर निकाला। जांच करने पर शव

चोरी कर भाग रहा युवक जख्मी, पुलिस को सौंपा

रिहायशी भवन में चोरी करते समय आरोपी के नीचे गिरने से चोटें आईं

हरिभूमि न्यूज़ ॥ अंबाला

अंबाला शहर के बलदेव नगर थाना क्षेत्र में एक व्यक्ति के मकान से चोरी की वारदात सामने आई है। मकान मालिक ने मौके पर ही एक आरोपी को पकड़ लिया, जबकि उसके अन्य साथी फरार हो गए। पुलिस ने आरोपी के खिलाफ मामला दर्ज कर जांच शुरू कर दी है। वीटा कॉलोनी के रहने वलो सर्वजीत सिंह ने पुलिस को दी शिकायत में बताया कि वह वीटा मिलक प्लॉट में नौकरी करता है। उसने फेस नंबर 1, जग्गी कॉलोनी मकान नंबर 53 खरीदा हुआ है, जहां इन दिनों रिपेयर का काम चल रहा है। सर्वजीत के अनुसार, एक दिन

पहले उसके मकान से बाथरूम की टॉयटियां, शॉवर, ड्रिल मशीन और दो गीजर चोरी हो गए थे। सुबह जब वह अपने मकान पर गया, तो देखा कि ताला टूटा हुआ था और अंदर से बिजली की फिटिंग व तारें उखाड़ी गई थीं। सर्वजीत ने बताया कि जब वह अपने सामान की तलाश कर रहा था तभी उसने एक व्यक्ति को चोरी का सामान लेकर जाते देखा। पकड़ने की कोशिश करने पर वह धक्के मकानों की छतों से कूदकर भागने लगा, लेकिन गिरने से घायल हो गया। पड़ोसियों की मदद से उसे काबू किया गया। पछुताछ में उसने अपना नाम गौतम वासी डेहा कॉलोनी बताया। सर्वजीत सिंह की शिकायत पर पुलिस चौकी बलदेव नगर ईंचाई एसआई रमेश कुमार ने कार्रवाई करते हुए आरोपी के खिलाफ भारतीय न्याय संहिता की धारा के तहत मामला दर्ज किया है।

केयू के 7 विद्यार्थियों का प्रतिष्ठित कंपनी में चयन

कुरुक्षेत्र। कुरुक्षेत्र विश्वविद्यालय के लिए ब.डे. हर्ष का विषय है कि केयू के 7 विद्यार्थियों को चयन प्रतिष्ठित कंपनी आईसीआईसीआई प्रूडेंशियल में हुआ है। इस अवसर कुरुक्षेत्र विश्वविद्यालय के कुलगुरु प्रो. सोमनाथ सचदेवा ने चयनित विद्यार्थियों को बधाई देते हुए कहा कि यह सफलता विद्यार्थियों की कड़ी मेहनत, लगन और विश्वविद्यालय द्वारा प्रदान की जा रही उच्च गुणवत्तापूर्ण शिक्षा का परिणाम है। केयू प्रशिक्षण, प्रशिक्षुता एवं रोजगार केन्द्र के कोऑर्डिनेटर डॉ. मोहिंदर सिंह ने बताया कि केयू में आयोजित प्लेसमेंट ड्राइव में एमबीए दो वर्ष और एमबीए पांच वर्ष के लगभग 50 विद्यार्थियों ने उत्साहपूर्वक भाग लिया। अंतिम रूप से चयनित विद्यार्थियों में एमबीए के 7 विद्यार्थी शामिल हैं जिन्हें 4.5 लाख रुपए का सालाना पैकेज दिया जाएगा। प्रतिष्ठित कंपनी आईसीआईसीआई प्रूडेंशियल में चयनित विद्यार्थियों में सुनैना, नीरज, चाणक्य, कुतिका, हरदीप, याशिका, खुशहाल शामिल हैं। विश्वविद्यालय प्रशासन की ओर से केयूसीटीआईआई ने आईसीआईसीआई प्रूडेंशियल का आभार व्यक्त करते हुए कहा कि इस प्रकार की प्लेसमेंट गतिविधियां विद्यार्थियों के रोजगार अवसरों को सुदृढ़ करती हैं तथा उद्योग एवं शिक्षा के क्षेत्र में आपसी सहयोग को भी बढ़ावा देती हैं।

यमुनानगर: रसूलपुर जंगल से खैर के 12 पेड़ चोरी

पेड़ों की कीमत करीब 80 हजार रुपये

पुलिस ने एक आरोपी को नामजद करते हुए कुछ अन्य के खिलाफ किया केस दर्ज कर जांच शुरू की

हरिभूमि न्यूज़ ॥ यमुनानगर

साढौरा थाना क्षेत्र के गांव रसूलपुर के जंगल से खैर तस्करो ने खैर के 12 पेड़ काटकर चोरी कर लिए। चोरी हुए खैर के पेड़ों की कीमत करीब 80 हजार रुपये है। पुलिस ने वन राजिक अधिकारी की शिकायत पर एक खैर तस्कर को नामजद करते हुए कुछ अन्य के खिलाफ केस दर्ज कर कार्रवाई शुरू कर दी।

जानकारी के अनुसार वन विभाग साढौरा में तैनात वन राजिक अधिकारी

रामकुमार ने साढौरा पुलिस थाने में दी शिकायत में बताया कि 22 फरवरी को सुबह साढ़े पांच बजे उसे सूचना मिली थी कि खैर तस्करो ने गांव रसूलपुर के जंगल से खैर के पेड़ गांव चोरी कर लिए हैं। सूचना मिलते ही उसने टीम के साथ मौके पर पहुंचकर जांच की। जांच के दौरान जंगल से खैर के 12 पेड़ कटे मिले। जिनकी कीमत करीब 80 हजार रुपये है। जांच करने पर उसे पता चला कि यह खैर के पेड़ प्रताप नगर थाना क्षेत्र के गांव जाटवाला निवासी यासीन ने अपने अन्य साथियों के साथ मिलकर काटे हैं। उसने आरोपी के खिलाफ पुलिस में शिकायत दी। पुलिस ने मामले की जांच के बाद आरोपी यासीन को नामजद करते हुए कुछ अन्य के खिलाफ केस दर्ज कर कार्रवाई शुरू कर दी।

पंचकूला में इनफोसमेंट ब्यूरो में तैनात था

हादसे में सिपाही अवतार की दर्दनाक मौत राजकीय सम्मान के साथ अंतिम संस्कार

हरिभूमि न्यूज़ ॥ अंबाला

पंचकूला में तैनात सिपाही अवतार सिंह की सड़क हादसे में मौत हो गई। यहां स्थित उनके पैतृक गांव कर्षाधान में राजकीय सम्मान के साथ अंतिम संस्कार किया गया। अवतार सिंह इन दिनों डेय्यूटेशन पर इनफोसमेंट ब्यूरो में तैनात थे। पुलिस के सिपाही अवतार सिंह को उनके पुत्र जशनदीप सिंह ने मुख्यानि दी। अंतिम संस्कार में उनके पिता मंगल सिंह, माता रंजीत कौर, पत्नी गुरप्रीत कौर, भाई



अंबाला। सिपाही अवतार सिंह को पुलिस की टुकड़ी सलामी देती हुई।

जागताश सिंह, बहन रंजिंद्र व बलजिंद्र, बेटी सिमरन कौर सहित परिवारजन, पुलिस विभाग के अधिकारी/कर्मचारी तथा गांव के लोग उपस्थित रहे। पंचकूला पुलिस की टुकड़ी ने निरीक्षक

पृथ्वी सिंह के नेतृत्व में शोक सलामी दी। वेलफेयर इंस्पेक्टर राजीव रंजन एवं एचएचओ इनफोसमेंट पंचकूला सतीश भी विशेष रूप से उपस्थित रहे। सिपाही अवतार सिंह का जन्म 15 जनवरी 1977 को जिले के समालखा गांव में हुआ था। 12वीं की शिक्षा प्राप्त करने के पश्चात वे सेना में भर्ती हुए। सेना से सेवानिवृत्ति के बाद 28 जुलाई 2014 को हरियाणा पुलिस में सिपाही के पद पर भर्ती होकर सेवाएं दे रहे थे। अतिरिक्त पुलिस महानिदेशक हरियाणा राज्य प्रवर्तन ब्यूरो नवदीप सिंह विर्क ने शोक व्यक्त करते हुए कहा कि यह परिवार के साथ-साथ पुलिस बल के लिए भी बहुत बड़ी क्षति है। उन्होंने इश्वर से दिवंगत आत्मा की शांति एवं परिवार को इस दुख को सहने की शक्ति प्रदान करने की प्रार्थना की।

खबर संक्षेप

कानूनी सहायता के लिए हेल्प डेस्क किया स्थापित
कुरुक्षेत्र। जिला एवं सत्र न्यायाधीश कुरुक्षेत्र दिनेश कुमार मिश्रा के मार्गदर्शन में तथा जिला विधिक सेवा प्राधिकरण कुरुक्षेत्र की सीजेएम एवं सचिव नीतिका भारद्वाज के दिशानिर्देशानुसार मिनी सचिवालय कुरुक्षेत्र में आयोजित समाधान शिविर में डीएलएसए की ओर से कानूनी सहायता प्रदान करने के लिए एक हेल्प डेस्क स्थापित किया गया है। इस हेल्प डेस्क पर डीएलएसए के पैनाल अधिवक्ता सुप्रति सिंह समाधान शिविर में आने वाली आम जनता को कानूनी जानकारी एवं मार्गदर्शन प्रदान कर रहे हैं। सीजेएम एवं सचिव नीतिका भारद्वाज ने कहा कि यदि किसी व्यक्ति को समाधान शिविर के दौरान कानूनी सहायता की आवश्यकता होती है तो वह वहां उपस्थित डीएलएसए के पैनाल अधिवक्ता से मिलकर आवश्यक परामर्श एवं सहायता प्राप्त कर सकता है।

100 मरीजों को वितरित की जा रही पोषण सामग्री
कुरुक्षेत्र। सांसद नवीन जिन्दल की पहल पर प्रधानमंत्री टीबी मुक्त भारत अभियान को मजबूती प्रदान करते हुए कुरुक्षेत्र संसदीय क्षेत्र के 100 टीबी मरीजों को नियमित रूप से राशन सामग्री वितरित की जा रही है। यह पहल टीबी मरीजों को पोषण सहयोग प्रदान कर उनके शीघ्र स्वस्थ होने की दिशा में एक महत्वपूर्ण कदम है। उपरोक्त जानकारी देते हुए सांसद कार्यालय प्रभारी एवं पूर्व आईएएस अधिकारी धर्मवीर सिंह ने बताया कि टीबी आज भी एक गंभीर बीमारी है, जो बड़ी संख्या में लोगों को प्रभावित कर रही है, लेकिन समय पर जांच, नियमित दवा, संतुलित पोषण और सही जागरूकता के माध्यम से इसे पूरी तरह हराया जा सकता है। उन्होंने कहा कि सांसद नवीन जिन्दल का संकल्प है कि कुरुक्षेत्र संसदीय क्षेत्र को टीबी मुक्त बनाकर देश के सामान्य एक अनुकरणीय मॉडल के रूप में प्रस्तुत किया जाए। उन्होंने बताया कि इसी लक्ष्य को ध्यान में रखते हुए सांसद नवीन जिन्दल द्वारा कुरुक्षेत्र संसदीय क्षेत्र के 100 टीबी मरीजों को अर्डांट किया गया है।

विद्यार्थियों ने बिखेरी भारतीय संस्कृति की छटा
कुरुक्षेत्र। ज्योति नगर स्थित फर्स्टक्राइ इन्स्टीट्यूट्स प्रोस्कूल और डे-केयर सेंटर द्वारा अपना वार्षिक उत्सव सिंफनी ऑफ कल्चर अत्यंत हर्षोल्लास के साथ मनाया गया। इस कार्यक्रम में नन्हें बच्चों ने अपनी रंगारंग प्रस्तुतियों के माध्यम से भारतीय संस्कृति और विभिन्न कलाओं का अनूठा संगम प्रस्तुत किया, जिसने उपस्थित दर्शकों का मन मोह लिया। विशिष्ट अतिथि के तौर पर जिला शिक्षा अधिकारी विनोद कौशिक और पंचायत विधिपालय, चंडीगढ़ के संस्कृत विभाग की विभागाध्यक्षा डॉ. सुनीता उपस्थित रही। डा. सुनीता व श्रीमती सुंघधा सुधा ने पुरस्कार वितरण एवं प्रोत्साहन कार्यक्रम के समापन पर बच्चों और फर्स्टक्राइ इन्स्टीट्यूट्स की पूरी टीम को उनकी कड़ी मेहनत और शानदार प्रदर्शन के लिए सम्मानित किया गया व विजेता बच्चों को पुरस्कार वितरित किए।

ग्रामीणों को शिविर लगाकर किया जागरूक
कुरुक्षेत्र। जिला एवं सत्र न्यायाधीश कुरुक्षेत्र दिनेश कुमार मिश्रा के मार्गदर्शन में जिला विधिक सेवा प्राधिकरण कुरुक्षेत्र की सीजेएम एवं सचिव नीतिका भारद्वाज के दिशानिर्देशानुसार कानूनी जागरूकता शिविर का आयोजन किया गया। यह शिविर जिला कुरुक्षेत्र के गांव बनी, मुरादनगर में आयोजित किया गया, जिसका उद्देश्य ग्रामीणों को उनके कानूनी अधिकारों तथा विभिन्न कल्याणकारी योजनाओं के प्रति जागरूक करना था। कार्यक्रम के दौरान पीएलवी विजय कुमार ने उपस्थित लोगों को संबोधित करते हुए महत्वपूर्ण योजनाओं की विस्तृत जानकारी दी। उन्होंने नालसा हेल्पलाइन नंबर 15100, वरिष्ठ नागरिक योजना, नालसा चाइल्ड-फ्रेंडली योजना, राष्ट्रीय लोक अदालत आदि के बारे में बताया। साथ ही पात्र व्यक्तियों को डीएलएसए द्वारा प्रदान की जाने वाली निःशुल्क विधिक सहायता की सुविधाओं पर भी प्रकाश डाला।

कला एवं संस्कृति प्रमाण की पहल, मंगलसेन सभागार में जुटे संत, जनप्रतिनिधि व गणमान्य 90 वर्ष पूर्ण होने पर ब्रह्माकुमारीज का वैश्विक सद्भावना अभियान हुआ शुरू

प्रजापिता ब्रह्माकुमारीज ईश्वरीय ईश्वरीय विवि का कार्यक्रम मंगलसेन सभागार में किया गया

हरिभूमि न्यूज | करनाल

प्रजापिता ब्रह्माकुमारीज ईश्वरीय विश्वविद्यालय सेक्टर-7 सेवा केंद्र की ओर से संस्थान के 90 वर्ष पूर्ण होने पर कला एवं संस्कृति प्रभाग द्वारा "वैश्विक संस्कृति प्रेम, शांति व सद्भावना" प्रोजेक्ट के अंतर्गत अभियान का शुभारंभ किया गया। कार्यक्रम का आयोजन मंगलसेन सभागार में किया गया।

मुख्य वक्ता कला एवं संस्कृति प्रभाग की चेयरपर्सन राजयोगिनी ब्रह्माकुमारी चंद्रिका दीदी ने कहा कि मानव के तीन रूप—देव, दानव और मानव—होते हैं। देव वह है जो सदा देने की भावना रखता है, बिना किसी अपेक्षा के।



करनाल। मंगलसेन सभागार में संबोधित करती ब्रह्माकुमारी चंद्रिका दीदी व उपस्थित अतिथि।

दानव प्रवृत्ति केवल 'मेरा-मेरा' करती है, जबकि सच्चा मानव 'मेरा-तेरा' का संतुलन समझता है। उन्होंने कहा कि यदि हम सबके गुण देखें, प्रेम दें और विश्वास रखें तो परिवार व समाज में सद्भावना स्वतः विकसित होगी। करनाल सब जोन संचालिका प्रेम दीदी ने अतिथियों का स्वागत करते हुए कहा कि इतने पावन प्रोजेक्ट का शुभारंभ करनाल से होना गौरव की

बात है। दिल्ली से पहुंची ब्रह्माकुमारी पूनम दीदी (नेशनल कोऑर्डिनेटर, आर्ट एंड कल्चर विंग) ने सभी को सद्भावना की प्रतिज्ञा दिलाई। निफा चेरमैन प्रितपाल सिंह पन्नु ने चंद्रिका दीदी को वर्ल्ड रिकॉर्ड ऑफ एक्सिलेंस (इंग्लैंड) अवार्ड से सम्मानित किया। धन्यवाद ज्ञापन भ्राता मेहरचंद (नेशनल कोऑर्डिनेटर, स्पोर्ट्स विंग, श्रीनगर) ने किया।

वे रहे उपस्थित
मंच संचालन ब्रह्माकुमारी संगीता नकुड़ (सहारनपुर) ने किया। धन्यवाद ज्ञापन भ्राता मेहरचंद (नेशनल कोऑर्डिनेटर, स्पोर्ट्स विंग, श्रीनगर) ने किया। कार्यक्रम में गौता प्रकाश, नवीन सद्वा, श्रीयांश बंसल, रमन मिश्रा, बहादुर सिंह, मोनिका कपूर, भारती भारद्वाज, गौतम जैन, शैलजा गुप्ता, पीके जैन, डॉ. आरके राणा, अविनी सहगल, वीमा सदस्य रेणु भारद्वाज सहित अनेक गणमान्य व्यक्ति उपस्थित रहे।

आध्यात्मिक गायक युगारत्न ने किया भावविमोह

दिल्ली से पहुंची ब्रह्माकुमारी पूनम दीदी (नेशनल कोऑर्डिनेटर, आर्ट एंड कल्चर विंग) ने सभी को सद्भावना की प्रतिज्ञा दिलाई। निफा चेरमैन प्रितपाल सिंह पन्नु ने चंद्रिका दीदी को वर्ल्ड रिकॉर्ड ऑफ एक्सिलेंस (इंग्लैंड) अवार्ड से सम्मानित किया। धन्यवाद ज्ञापन भ्राता मेहरचंद (नेशनल कोऑर्डिनेटर, स्पोर्ट्स विंग, श्रीनगर) ने किया।

भारत-अमेरिका ट्रेड डील के विरोध में किसानों का महापड़ाव के लिए कूच

हरिभूमि न्यूज | करनाल

हरियाणा किसान मजदूर संघर्ष मोर्चा के आह्वान पर कुरुक्षेत्र में मुख्यमंत्री आवास पर प्रस्तावित महापड़ाव में शामिल होने के लिए किसानों का जत्था भारतीय किसान यूनियन सर छोटाराम के बैनर तले रवाना हुआ। जत्थे की अगुवाई यूनियन की कोर कमटी सदस्य जगदीप ओलख और प्रवक्ता बहादुर मैहला बलड़ी ने की। किसान नेताओं ने कहा कि भारत-अमेरिका ट्रेड डील कृषि क्षेत्र के लिए घातक सिद्ध होगी। उनका आरोप है कि केंद्र सरकार की नीतियां किसानों को आर्थिक रूप से कमजोर कर रही हैं। नेताओं ने कहा



कुरुक्षेत्र महापड़ाव के लिए रवाना होते किसान नेता व कार्यकर्ता।

कि सरकार ने किसानों की आय दोगुनी करने का वादा किया था, लेकिन हकीकत इसके उलट है। बहादुर मैहला ने मंडियों में धान खरीद में हुई अनियमितताओं का मुद्दा उठाते हुए कहा कि देशियों पर

सख्त कार्रवाई नहीं की गई। उन्होंने बजुर्ग किसानों की पेंशन में कटौती को भी अन्यायपूर्ण बताया। किसान संगठनों ने स्पष्ट किया कि यदि ट्रेड डील वापस नहीं ली गई तो प्रदेशभर में बड़ा आंदोलन छेड़ा जाएगा।

समाधान शिविर में तेरह शिकायतों पर हुई सुनवाई

सीटीएम मोनिका शर्मा ने अधिकारियों को दिए त्वरित निपटान के निर्देश

हरिभूमि न्यूज | करनाल

मुख्यमंत्री नायब सिंह सैनी के निर्देशानुसार एवं उपायुक्त उत्तम सिंह के मार्गदर्शन में लघु सचिवालय के सभागार में समाधान शिविर आयोजित किया गया। शिविर की अध्यक्षता सीटीएम मोनिका शर्मा ने की। शिविर में कुल 13 शिकायतें प्राप्त हुईं, जिनके निपटान के लिए संबंधित विभागों को निर्देश जारी किए गए। निगदू गांव में गंदगी हटाने, फूसगढ़ व

पंचायत उपचुनाव को लेकर मतदाता सूची का संशोधन हुआ शुरू

करनाल। उपायुक्त एवं जिला निर्वाचन अधिकारी (पंचायत) उत्तम सिंह ने बताया कि राज्य निर्वाचन आयोग हरियाणा के निदेशानुसार 28 फरवरी तक तैयारी, 27 मार्च को अंतिम प्रकाशन

उपचुनाव 2026 के लिए नई वार्डवार मतदाता सूची तैयार करने का कार्य 19 फरवरी से 28 फरवरी तक किया जाएगा। तैयार प्रारूप सूची का प्रकाशन 2 मार्च को होगा। दावे व आपत्तियां 9 मार्च तक स्वीकार की जाएंगी, जिनका निपटारा 12 मार्च तक किया जाएगा। अपील की अंतिम तिथि 16 मार्च निर्धारित की गई है तथा अपील का निपटारा 19 मार्च तक होगा। अंतिम मतदाता सूची 27 मार्च 2026 को प्रकाशित की जाएगी।

कार्यक्रम रोटरी क्लब शाहाबाद मारकंडा और खनेवाल खालसा स्कूल के तत्वाधान में करवाई प्रतियोगिताएं

100 विद्यार्थियों ने उत्साहपूर्वक भाग लेकर विचारों को रंगों व शब्दों के माध्यम से प्रभावशाली ढंग से प्रस्तुत किया

हरिभूमि न्यूज | शाहबाद

रोटरी क्लब शाहाबाद मारकंडा तथा खनेवाल खालसा सीनियर सेकेंडरी स्कूल के तत्वाधान से खनेवाल खालसा सीनियर सेकेंडरी स्कूल, शाहाबाद मारकंडा में विश्व शांति एवं राष्ट्रीय एकता विषय पर पोस्टर मेकिंग एवं स्लोगन राइटिंग प्रतियोगिता का आयोजन करवाया गया। इस प्रतियोगिता में लगभग 100 विद्यार्थियों ने उत्साहपूर्वक भाग लिया और अपने विचारों को रंगों व शब्दों के माध्यम से प्रभावशाली ढंग से प्रस्तुत किया। प्रतियोगिता में ग्रुप 1 में खुशी कक्षा 6वीं ने प्रथम, मनदीप कौर कक्षा 6वीं ने द्वितीय, अभिजोत सिंह कक्षा 7वीं ने तृतीय तथा लक्ष्य कक्षा 7वीं ने सांत्वना स्थान प्राप्त किया। ग्रुप 2 में कक्षा 8वीं में यश ने

पोस्टर मेकिंग एवं स्लोगन राइटिंग स्पर्धाओं में खुशी, यश और अर्शदीप ने पाया प्रथम स्थान



शाहबाद। विजेताओं को सम्मानित करते रोटरी क्लब शाहाबाद मारकंडा के प्रधान डॉ. आर. एस. घुमन।

प्रथम, प्रियांशु ने द्वितीय, गुरप्रीत ने तृतीय तथा साईं ने सांत्वना स्थान प्राप्त किया। ग्रुप 3 में अर्शदीप कक्षा

12वीं कॉमर्स ने प्रथम, हिमानी कक्षा 12वीं आर्ट्स ने द्वितीय, निर्मल कक्षा 10वीं ने तृतीय तथा मयंक कक्षा

वैज्ञानिक चेतना को लेकर सम्मेलन की तैयारियां तेज

ब्राह्मण धर्मशाला में बैठक, 11-13 अप्रैल को होगा प्रतिनिधि सम्मेलन

हरिभूमि न्यूज | करनाल

लोगों में वैज्ञानिक सोच विकसित करने, अधविश्वास व कुरीतियों को समाप्त करने और लैंगिक समानता को बढ़ावा देने के उद्देश्य से हरियाणा ज्ञान विज्ञान समिति द्वारा प्रदेशव्यापी जागरूकता अभियान चलाया जाएगा। इसी कड़ी में करनाल की ब्राह्मण धर्मशाला में बैठक आयोजित कर 11 से 13 अप्रैल को होने वाले 11वें राज्य स्तरीय प्रतिनिधि सम्मेलन की तैयारियों को अंतिम रूप दिया गया। कार्यक्रम की अध्यक्षता डॉ.



करनाल। सम्मेलन की तैयारियों को लेकर बैठक में मौजूद पदाधिकारी व कार्यकर्ता। फोटो: हरिभूमि

बीवी अबरोल ने की, जबकि जिला प्रधान विनोद मंगलौरा ने अतिथियों का स्वागत किया। राज्य अध्यक्ष प्रोफेसर प्रमोद गौरी ने कहा कि समाज में वैज्ञानिक मानसिकता का प्रसार ही विकास की असली आधारशिला है। उन्होंने कहा कि नवजागरण आंदोलनों ने यह सिद्ध किया है कि समता, समानता और न्याय के

वी.बी. अबरोल बने स्वागत समिति अध्यक्ष

सम्मेलन की तैयारियों को लेकर बैठक में मौजूद पदाधिकारी व कार्यकर्ता। फोटो: हरिभूमि

मन का प्रदूषण खत्म होने से पर्यावरण स्वतः होगा स्वच्छ

श्री कृष्ण कथा के सप्तम एवं समापन दिवस के अंतर्गत भगवान की दिव्य लीलाओं को भजनों के माध्यम से उजागर किया

हरिभूमि न्यूज | थातेसर

दिव्य ज्योति जाग्रति संस्थान द्वारा सेक्टर 10 मार्किट में आयोजित सात दिवसीय श्री कृष्ण कथा के सप्तम एवं समापन दिवस के अंतर्गत भगवान की दिव्य लीलाओं व उनके भक्तों के जीवन के भीतर छिपे हुए गूढ़ आध्यात्मिक रहस्यों को कथा प्रसंग व सुमधुर भजन संकीर्तन के माध्यम से उजागर किया गया। पर्यावरण असंतुलन की समस्या को उठाते हुए 'दिव्य गुरु आशुतोष महाराज की शिष्या भागवत भास्कर साध्वी कालिंदी भारती ने कहा कि



कथा सुनाती साध्वी कालिंदी भारती।

समाज मानव मन की अभिव्यक्ति है। जब-जब संतों के आदर्शों का परित्याग करते हुए मानव भोग वासना की ओर प्रवृत्त हुआ तब तब समाज विषाक्त होता। जरूरत मन को प्रदूषण से मुक्त करने की है। जब मन का प्रदूषण समाप्त होगा तब बाहरी पर्यावरण स्वतः ही स्वच्छ हो जाएगा।

ज्योतिसर के प्रेम नगर डेरा में लगाया शिविर

कुरुक्षेत्र। जिला आयुर्वेदिक अधिकारी डॉ. मंजू शर्मा ने कहा कि विभाग द्वारा प्रत्येक माह आयुर्वेदिक एवं होम्योपैथिक चिकित्सकों के माध्यम से नियमित रूप से निशुल्क स्वास्थ्य शिविर आयोजित किए जाते हैं, ताकि आमजन को सुरक्षित, प्रभावी एवं पारंपरिक उपचार पद्धति का लाभ मिल सके और स्वस्थ जीवनशैली को बढ़ावा दिया जा सके। आयुष विभाग कुरुक्षेत्र द्वारा गवर्नमेंट वरिष्ठ माध्यमिक स्कूल लुखी तथा गांव ज्योतिसर के प्रेम नगर डेरा में निःशुल्क आयुर्वेदिक स्वास्थ्य शिविरों का सफल आयोजन किया गया। शिविरों का उद्देश्य विद्यार्थियों एवं ग्रामीणों को पारंपरिक आयुर्वेदिक चिकित्सा पद्धति के प्रति जागरूक करते हुए उन्हें निःशुल्क परामर्श एवं उपचार उपलब्ध करवाना रहा। गवर्नमेंट वरिष्ठ माध्यमिक स्कूल लुखी में आयोजित आयुर्वेदिक स्कूल हेल्थ कैम्प में आयुष आरोग्य मंदिर लुखी की चिकित्सकीय टीम द्वारा विद्यार्थियों का स्वास्थ्य परीक्षण किया गया।

विजेताओं को प्रमाण पत्र देकर किया सम्मानित

प्रोजेक्ट चेयरमैन प्रितपाल सिंह दिल्ली ने सभी प्रतिभागियों की सराहना करते हुए कहा कि रोटरी क्लब भविष्य में भी शिक्षा और समाज सेवा से जुड़े ऐसे कार्यक्रम आयोजित करता रहेगा। विद्यालय के प्राचार्य गुरजीत सिंह ने रोटरी क्लब का आभार व्यक्त करते हुए कहा कि ऐसे आयोजनों से विद्यार्थियों को अपनी प्रतिभा दिखाने का मंच मिलता है और उनका आत्मविश्वास बढ़ता है। कार्यक्रम के अंत में विजेता विद्यार्थियों को प्रशंसा पत्र तथा बाकी सभी विद्यार्थियों को सहभागिता प्रमाण पत्र देकर सम्मानित किया गया। इस अवसर पर डॉ. एस. एस. आडुजा, आर. के. गर्ग, रोटरी सचिव विक्रम गुप्ता, परवीन ठकुराल, गोपाल कुमार एसबीआई ब्रांच मैनेजर, लाडला रोड, विद्यालय प्रबंधक कमेटी के प्रधान जतींदर सिंह मिश्र, मैनेजर हरमंस सिंह गिल, विद्यालय स्टाफ से पवन, सुखविंदर कौर, राजदीप कौर, मनिंदर कौर, अंकुश, रजनी लाठर व अन्य उपस्थित रहे।

रो. डॉ. आर. एस. घुमन ने कहा कि ऐसी प्रतियोगिताएं विद्यार्थियों में रचनात्मक सोच, सामाजिक जागरूकता और राष्ट्रप्रेम की भावना को मजबूत करती हैं तथा विश्व शांति और राष्ट्रीय एकता का संदेश समाज में फैलाने का कार्य करती हैं। रोटरी क्लब शाहाबाद

खबर संक्षेप

जिला सचिवालय में प्रशासन के जनसुनवाई की

पानीपत। जिला सचिवालय सभागार में जनता समाधान शिविर आयोजित किया गया। इसका संचालन एसडीएम ने किया। विभिन्न विभागों के अधिकारियों की मौजूदगी में 21 शिकायतकर्ताओं की समस्याओं को गंभीरता से सुना गया और संबंधित अधिकारियों को आवश्यक दिशा-निर्देश जारी किए गए।

सार्वजनिक नीलामी का नोटिस जारी किया

पानीपत। जिला सचिवालय के भू-तल परिसर स्थित कैटीन को ठेके पर दिए जाने के लिए सार्वजनिक नीलामी का नोटिस जारी किया गया है। यह कैटीन एक मार्च से निर्धारित अवधि तक ठेके पर दी जाएगी। बोली प्रक्रिया 26 मार्च को जिला सचिवालय सभागार में लेखाधिकारी, उपायुक्त कार्यालय की निगरानी में संपन्न होगी।

पात्र परिवारों को फिर मिला अवसर

पानीपत। हरियाणा सरकार ने आर्थिक रूप से कमजोर वर्ग के लिए एक अहम निर्णय लेते हुए गत वर्ष 23 अक्टूबर की नीति के अंतर्गत लाइसेंस प्राप्त कॉलोनिजों में आरक्षित प्लॉटों की बुकिंग हेतु ऑनलाइन माध्यम (पोर्टल) को पुनः खोल दिया है। यह व्यवस्था 25 फरवरी तक के लिए प्रभावी रहेगी। यह जानकारी एडीसी डॉ. पंकज दी।

आयोग आज करेगा जनसुवाई

पानीपत। हरियाणा विद्युत विनियामक आयोग के माननीय अध्यक्ष नन्द लाल शर्मा 24 फरवरी को आयोजित जनसुनवाई की अध्यक्षता करेंगे। यह जनसुनवाई वित्त वर्ष 2026-27 के लिए बिजली वितरण निगमों द्वारा प्रस्तुत समग्र राजस्व आवश्यकता तथा विद्युत दर निर्धारण संबंधी प्रार्थना-पत्रों पर विचार हेतु आयोजित की जा रही है। जनसुनवाई स्काईलार्क पर्यटक परिसर में संपन्न होगी।

एकजुट हो हिंदू: रावल

पानीपत। पानीपत के गांव बापील की अनाज मंडी में हिंदू सम्मेलन का आयोजन किया गया। मुख्य अतिथि समाजसेवी विनोद रावल और कष्ट निवारण कमेटी के सदस्य डॉ. प्रभु दयाल अरोड़ा, अतिथि अतिथि डा.नरेन्द्र रावल रहे।

नीमा के चुनाव में रिटर्निंग आफिसर व रजिस्ट्रार ने की धांधली : डॉ. फौगाट

■ इंटीग्रेटेड मेडिकल एसोसिएशन की आनलाइन प्रदेश स्तरीय बैठक का आयोजन हुआ

हरिभूमि न्यूज ►► पानीपत

इंटीग्रेटेड मेडिकल एसोसिएशन की सोमवार को आनलाइन हुई प्रदेश स्तरीय बैठक में एसोसिएशन के हरियाणा प्रदेश अध्यक्ष को पद से हटाने व रजिस्ट्रार को निर्लंबित करने की मांग की गई। बैठक के बाद नीमा हरियाणा के राज्य अध्यक्ष डॉ. विश्वजीत सिंह फौगाट ने पत्रकारों को जानकारी देते हुए बताया कि आधिकारिक रूप से अधिसूचना कार्यक्रम के अनुसार पात्र मतदाताओं को 21 फरवरी तक डाक मतपत्र भेजे जाने थे पर भेजे नहीं गए। डॉ. फौगाट ने आरोप लगाया

श्री श्याम ध्वजा पदयात्रा निकली

पानीपत। श्री खाटू धाम ट्रस्ट की ओर से पानीपत से चुलकाना धाम तक 10वाँ श्री श्याम ध्वजा पदयात्रा निकल गई। जिसमें बड़ी संख्या में श्रद्धालुओं ने भाग लिया। भक्त पानीपत से श्री श्याम के जयकारे लगाते हुए हाथों में श्री श्याम ध्वज लेकर चुलकाना धाम की तरफ रवाना हुए। पदयात्रा को मुख्य अतिथि मेयर कोमल सैनी, पूर्व सांसद पुत्र चांद भाटिया व विधायक प्रमोद विज के पुत्र राहुल विज ने श्री श्याम ध्वज दिखा कर रवाना किया। वहीं पूर्व पापद सुरेंद्र गर्ग ने अतिथियों को स्मृति चिन्ह, पटका व पगड़ी से सम्मानित किया। जबकि पंडित राधे राधे महाराज ने श्री श्याम बाबा के ध्वज का विधि विधान पूर्व पूजन कराया।

एसडी कॉलेज पानीपत में यूथ रेड क्रॉस ट्रेनिंग कैंप का शुभारंभ विश्व स्तर पर मानवता की सेवा कर रहा है रेड क्रॉस: डॉ. अरोड़ा

हरिभूमि न्यूज ►► पानीपत

एसडी पीजी कॉलेज पानीपत में पांच दिवसीय जिला स्तरीय यूथ रेड क्रॉस प्रशिक्षण शिविर को विधिवत शुरुआत हुई जिसमें बतौर मुख्य अतिथि एवं की-नॉटस्पीकर डॉ. सुनील कुमार जनरल सेक्रेटरी भारतीय रेडक्रॉस सोसाइटी हरियाणा राज्य शाखा एवं सैंट जॉन एम्बुलेंस रहे। अति-विशिष्ट मेहमान के तौर पर गौरव राम करण सचिव रेड क्रॉस सोसाइटी पानीपत, डॉ. पूजा सिंहल रक्त आधान अधिकारी रेड क्रॉस पानीपत, हरमेश चंद जिला प्रशिक्षण अधिकारी पानीपत और कला ने कार्यक्रम में शिरकत की। वहीं, 27 फरवरी तक चलने वाला पांच दिवसीय प्रशिक्षण शिविर इंडियन रेड क्रॉस सोसाइटी हरियाणा स्टेट ब्रांच चंडीगढ़ और रेड क्रॉस सोसाइटी पानीपत के संयुक्त तत्वावधान में आयोजित है



पानीपत। एसडी कॉलेज के प्राचार्य डॉ. अनुपम अरोड़ा, अतिथियों का स्वागत करते हुए। फोटो : हरिभूमि

औरकैंप में पानीपत जिले के 16 कॉलेज के 150 से अधिक कार्यकर्ता और काउंसलर भाग ले रहे हैं। वहीं, मेहमानों का स्वागत प्राचार्य डॉ. अनुपम अरोड़ा, कॉलेज में वाईआरसी काउंसलर डॉ. राकेश गर्ग और डॉ. संतोष कुमारी ने पौधा-रोपित गमले भेंट कर किया।

रेड क्रॉस की विस्तार से दी जानकारी

प्राचार्य डॉ. अनुपम अरोड़ा ने रेड क्रॉस की विस्तार से जानकारी देते हुए कहा कि मानवता को बचाने वाली सबसे बड़ी अंतर्राष्ट्रीय संस्था का नाम ही रेड क्रॉस है। रेड क्रॉस एक अंतर्राष्ट्रीय संगठन है जो विश्व स्तर पर जरूरतमंद लोगों की मदद करती है। उन्होंने कहा कि रेड क्रॉस मानवता, निष्पक्षता, तटस्थता, स्वतंत्रता, स्वेच्छिक सेवा, एकता और सार्वभौमिकता जैसे सिद्धांतों पर चलती है। विश्व मानवतावाद का दूसरा नाम रेड क्रॉस है।

आर्य कॉलेज ने पेंचक सलाट कराटे, शतरंज में 27 पदक जीते

■ डॉ. राजेश टूण व उनकी पूरी टीम को बधाई व उज्वल भविष्य का आशीर्वाद दिया

हरिभूमि न्यूज ►► पानीपत

कुरुक्षेत्र विश्वविद्यालय द्वारा आयोजित अंतर-कॉलेज खेल प्रतियोगिताओं में आर्य कॉलेज के खिलाड़ियों ने अपने उत्कृष्ट प्रदर्शन करते हुए पेंचक सलाट, कराटे व शतरंज में 27 पदक जीते हैं। कॉलेज प्राचार्य प्रो.डॉ. जगदीश गुप्ता ने बताया कि आरती ने कराटे में गोल्ड, प्रिया व सुष्टि ने सिल्वर, कनक, सुगंधा, समृद्धि ने ब्रांज मेडल जीते। जबकि पेंचक सलाट के तुगल इवेंट में सुगंधा, गांडा इवेंट में मंजू व प्रिया



पानीपत। आर्य कॉलेज के प्राचार्य डॉ. जगदीश गुप्ता के साथ विजेता खिलाड़ी। फोटो : हरिभूमि

और रिगू टीम इवेंट में खुशबू दीपिका, शीतल ने गोल्ड मेडल जीते। जबकि खुशबू व मंजू ने फाइट में गोल्ड व रिया ने सिल्वर मेडल जीते। उन्होंने बताया कि शतरंज में महिला टीम पूजा, सुहानी, पावल, तनू, सुष्टी टीम ने जीता सिल्वर मेडल जीता है। उन्होंने बताया कि

पुरुष वर्ग में पेंचक सलाट में रोहिन व वैभव ने सिल्वर, अरुण कुमार व मोहित ने कांस्य पदक जीते हैं। जबकि पेंचक सलाट के विभिन्न इवेंट में युवराज, सजल, शिवम, रोहित, अर्पित हिमेश, विकास, दीपक ने स्वर्ण पदक जीते। अर्पित, हिमेश, रोहिन ने अपने वर्गभार में

रजत पदक व वैभव ने कांस्य पदक हासिल किया। इधर, प्राचार्या डॉ. गुप्ता ने विजेता विद्यार्थियों का कॉलेज पहुंचने पर शारीरिक शिक्षा विभाग के विभागाध्यक्ष डॉ. राजेश टूण व उनकी पूरी टीम को बधाई व उज्वल भविष्य का आशीर्वाद दिया।

हरियाणा की तरक्की का आधार है ट्रेक्टर न्यू हॉलैंड ने हरियाणा बाजार में लॉन्च किया वर्कमास्टर व टीएक्स

हरिभूमि न्यूज ►► पानीपत

न्यू हॉलैंड एग्रीकल्चर ने हिसार में आयोजित 14वें कृषि दर्शन एक्सपो में फेक्ट्री-फिटेड एचवीएसी केबिन के साथ वर्कमास्टर 105 ट्रेक्टर का अनावरण किया। इसके साथ ही कंपनी ने अपने लोकप्रिय 3032 टीएक्स स्मार्ट का अगली पीढ़ी का मॉडल भी पेश किया, जिसे उन्नत स्मार्ट फीचर्स के साथ रिफ्रेश किया

गया है, ताकि यह कृषि और वाणिज्यिक दोनों उपयोग के लिए अधिक उपयुक्त हो सके। सीएनएच इंडिया के प्रेसिडेंट एवं मैनेजिंग डायरेक्टर नरेन्द्र मित्तल ने कहा कि एक्सपो में न्यू हॉलैंड ने अपनी उन्नत मैकेनाइजेशन तकनीकों जैसे रोल-बार 125 राउंड बेलर और आउटवेक मैवेरीएक्स ऑटो-गाइडेंस सिस्टम का भी प्रदर्शन किया, जो आधुनिक कृषि में

सटीकता, उत्पादकता और कार्यक्षमता बढ़ाने के लिए तैयार किए गए हैं। हरियाणा कृषि मशीनीकरण में अग्रणी बना हुआ है, जिसका श्रेय प्रगतिशील किसानों और उत्पादकता पर मजबूत फोकस को जाता है। हमारे नवीनतम उत्पाद उन किसानों की बदलती जरूरतों को ध्यान में रखकर तैयार किए गए हैं, जो अधिक दक्षता, बहुउपयोगिता और भरोसेमंद प्रदर्शन चाहते हैं।

शिवरात्रि महोत्सव धूमधाम से मनाया

पानीपत। पानीपत की इसराना की पुरानी अनाज मंडी में ब्रह्मकुमारी ईश्वरीय विश्वविद्यालय द्वारा शिवरात्रि महोत्सव मनाया गया। इस मौके पर हिमाचल प्रदेश के पोंटा साहिब से विधायक सुखराम चौधरी चीफ गेस्ट के रूप में शामिल रहे। वहीं, चौधरी ने सुझाव दिया कि घर बैठकर सुबह-शाम डेढ़ घंटा बाबा की मुर्ली सुनने से शिव बाबा अवश्य आवाज सुनेंगे। इधर, ओम शांति संस्था की सुमन बहन, ब्रह्माकुमारी ईश्वरीय विश्वविद्यालय और ज्ञान मानसरोवर पानीपत के डायरेक्टर भारत भूषण ने बताया कि संसार में शिव ही सुंदर हैं, शिव ही आत्मा हैं और शिव ही निराकार हैं। इस अवसर पर सुमन, बिंदू, रीना, भूपेंद्र, रेश्मा, मौनिका, अनोखा, सुषमा, कांता आदि उपस्थित रहे।



पानीपत। आईबी कॉलेज की प्राचार्या डॉ. शशि प्रभा मलिक के साथ विजेता खिलाड़ी।

आईबी कॉलेज के खिलाड़ियों ने जीते 22 पदक

पानीपत। आईबी पीजी कॉलेज के विद्यार्थियों ने कुरुक्षेत्र यूनिवर्सिटी में आयोजित कराटे तथा पेनसिंग सिलाट इंटर-कॉलेज प्रतियोगिता में पदक जीतकर महाविद्यालय का नाम मान बढ़ाया। शारीरिक शिक्षा विभाग के अध्यक्ष डॉ. राजेश कुमार ने बताया कि अनन्य सुशी, राहुल, प्रिय, अतुल, पगनील सिंह, कुलदीप सिंह, चिराग, सुकुंदर सिंह, मनंतशा कुरोशी, गुरुप्रोत कौर, मनु, अंशिका, ममनशा, वंदना, कुलदीप सिंह, राहुल ने 22 पदक जीते हैं। वहीं, प्राचार्या डॉ. शशि प्रभा मलिक ने शारीरिक शिक्षा विभाग को बधाई दी तथा विजेताओं को सम्मानित किया। वहीं, डॉ. मलिक ने कहा कि विजेता खिलाड़ियों को कॉलेज प्रशासन की ओर से खेल निष्ठावले व अभ्यास करने में हर संभव सहयोग दिया जाएगा। इस अवसर पर शारीरिक शिक्षा विभाग से सहयक प्रो. नीतू व लिपिक प्रवीण व गणेश उपस्थित रहे।

भाजपा सरकार हर मोर्चे पर फेल: मलिक



पानीपत। कांग्रेस जिलाध्यक्ष ग्रामीण रमेश मलिक कांग्रेसियों की बैठक को संबोधित करते हुए। फोटो : हरिभूमि

■ विधानसभा घेराव में भाग लेगे पानीपत ग्रामीण के कांग्रेसी

हरिभूमि न्यूज ►► पानीपत

हुडा सेक्टर 25 ट्रांसपोर्ट नगर स्थित जिला कांग्रेस कार्यालय पानीपत ग्रामीण में कांग्रेस के 25 फरवरी को प्रस्तावित विधानसभा घेराव को लेकर रणनीतिक बैठक आयोजित की गई। जिसकी अध्यक्षता कांग्रेस के जिला अध्यक्ष ग्रामीण रमेश मलिक ने की। बैठक में सभी

पदाधिकारियों एवं कार्यकर्ताओं ने एकमत से निर्णय लिया गया कि जिला कांग्रेस कमेटी पानीपत ग्रामीण की ओर साथ बड़ी संख्या में कार्यकर्ता 25 फरवरी को विधानसभा घेराव के लिए गाड़ियों के लंबे काफिले के साथ चंडीगढ़ के लिए कूच करेंगे। जिला अध्यक्ष रमेश मलिक व अन्य कांग्रेस नेताओं ने संयुक्त रूप से कहा कि यह आंदोलन मनरंगा मजदूरों के अधिकारों, ग्रामीण गरीबों की रोजीरोटी और भाजपा सरकार की

जनविरोधी नीतियों के खिलाफ निर्णायक संघर्ष है। भाजपा सरकार हर मोर्चे पर फेल है। बैठक में कांग्रेस नेता सचिन कुंड़, बलबीर वाल्मीकि, कंवर सिंह छोकबर, दीपक खटकड़, फुरकान नरवाल, संतोष शर्मा, नारायण दत्त शर्मा, ओमवीर पंवार, जसवीर पानू, उषेपाल अहलावात, राजेश ठाकुर, राजबीर नारा, प्रियांश मलिक, विकास रोसे, महावीर शर्मा, अंकित कालखा आदि प्रमुख रूप से मौजूद रहे।

खटीक समाज का सहयोग कर रही सरकार: ढांडा

■ शक्ति खटीक समाज कल्याण समिति ने चौथी स्थापना दिवस हर्षोल्लास से मनाया

हरिभूमि न्यूज ►► पानीपत

हुडा सेक्टर छह कबीर छात्रावास में शक्ति खटीक समाज कल्याण समिति का चौथा स्थापना दिवस हर्षोल्लास से मनाया गया। अध्यक्ष करणपाल, उपाध्यक्ष कुलदीप मोगा, महासचिव सुरेंद्र नरैया महासचिव अमित मूड़े संगठन मंत्री दीपचंद राणा व खजांची मनीष मोगा के संयोजन में आयोजित कार्यक्रम में बतौर मुख्यतिथि शिक्षा मंत्री महीपाल ढांडा व हरियाणा अनुसूचित जाति आयोग के वाइस चेरमैन विजेंद्र बडगुज्जर ने शिरकत की।



पानीपत। खटीक समाज के स्थापना दिवस पर शिक्षा मंत्री महीपाल ढांडा का स्वागत करते हुए आयोजक। फोटो : हरिभूमि

अतिविशिष्ट अतिथि के तौर पर शंकर खटीक उदयपुर, मानसी साखला, कैलाश साखला, ईश्वर बागडी, पूर्व चेरमैन नगर निगम, दिल्ली से नेतराम ठगोला, अनिल सरवालिया, राज सिंह बागडी दिल्ली, डॉ. पवन रूडकी, डॉ. विकास बांगडी, कालूराम सोलंकी, सचिन खटीक अलवर पहुंचे। कार्यक्रम की अध्यक्षता

शक्ति खटीक समाज कल्याण समिति पानीपत के अध्यक्ष करणपाल ने की तथा मंच का संचालन उपाध्यक्ष कुलदीप मोगा ने किया। कार्यक्रम में पहुंचने पर मुख्यातिथि शिक्षा मंत्री महीपाल ढांडा व एससी आयोग हरियाणा के चेरमैन विजेंद्र बडगुज्जर का आयोजकों द्वारा गर्म जोशी से पगड़ी पहनाकर स्वागत किया

गया। इधर, शिक्षा मंत्री महीपाल ढांडा व हरियाणा अनुसूचित जाति आयोग के वाइस चेरमैन विजेंद्र बडगुज्जर ने कहा कि शिक्षा इंसान की तरक्की की राह है। इसके मद्देनजर खटीक समाज अपने बच्चों को हर हाल में शिक्षित करें। वहीं प्रदेश सरकार खटीक समाज के बच्चों का शिक्षित होने में हर संभव सहयोग देगी।

कंचन ने बढ़ाया पानीपत का मान

पानीपत। अग्रणी द वुमैन एन्ट्रप्रेन्योर एक ऐसी पुस्तक है जिसमें महिला उद्यमियों की प्रतिभा को प्रकाशित और नामांकित करके एक नया वर्ल्ड रिकॉर्ड बनाया है। डॉ.विदुषी शर्मा जो स्वयं पांच वर्ल्ड रिकॉर्ड बना चुकी हैं के प्रयासों से ये पुस्तक प्रकाशित हुई है। भारत के अलग अलग हिस्सों से लेखिकाओं ने अपने भावों और शब्दों के साथ इन उद्यमियों की प्रतिभा को रूपांकित किया है। इसमें 76 महिला उद्यमियों को शामिल किया गया है। यह पानीपत के लिए गौरव की बात है कि इस पुस्तक में पानीपत की समाजसेवी कंचन सागर का नाम भी दर्ज है।

मॉडल टाउन के श्री सनातन धर्म मंदिर में हिंदू सम्मेलन आयोजित

सनातन संस्कृति में निहित है भारत की आत्मा: नवीन

हरिभूमि न्यूज ►► पानीपत

पानीपत के मॉडल टाउन स्थित श्री सनातन धर्म मंदिर में आयोजित हिंदू सम्मेलन को संबोधित करते हुए भाजपा जिला उपाध्यक्ष नवीन भाटिया ने कहा कि जागरूक समाज से ही सशक्त राष्ट्र का निर्माण होता है। जब समाज संगठित, संस्कारित और कर्तव्यनिष्ठ होगा, तभी राष्ट्र उन्नति के शिखर को स्पर्श करेगा। उन्होंने कहा कि भारत की आत्मा उसकी सनातन संस्कृति में निहित है और इसी सांस्कृतिक चेतना को जागृत करना समय की आवश्यकता है। राष्ट्रीय स्वयंसेवक संघ की सौ वर्ष की गौरवपूर्ण यात्रा



पानीपत। श्री सनातन धर्म मंदिर में हिंदू सम्मेलन में भाजपा जिला उपाध्यक्ष नवीन भाटिया का स्वागत करते हुए आयोजक।

का विस्तार से उल्लेख करते हुए कहा कि संघ ने पिछले एक शताब्दी में सेवा, संगठन और संस्कार के माध्यम से राष्ट्र जीवन के विविध

क्षेत्रों में सकात्मक भूमिका निभाई है। प्राकृतिक आपदाओं से लेकर सामाजिक समरसता और ग्राम विकास तक, स्वयंसेवकों ने

निस्वार्थ भाव से कार्य किया है। उशताब्दी वर्ष को समाज के लिए आत्मचिंतन और नव-संकल्प का अवसर बताते हुए उन्होंने सभी से

अधिक सक्रिय सहभागिता का आह्वान किया। वहीं, सम्मेलन में वक्ताओं ने सामाजिक समरसता, कुटुंब प्रबोधन, पर्यावरण संरक्षण, स्वदेशी के संवर्धन और नागरिक कर्तव्यों के पालन जैसे पांच आयामों पर कार्य करने की आवश्यकता पर बल देते हुए कहा कि इन पांच क्षेत्रों में व्यापक जनजागरण से समाज में थ्याई और सकारात्मक परिवर्तन संभव है। वहीं सम्मेलन को पंडित श्री राधे राधे महाराज, सतनाम सिंह जोड़का आसन ने उपस्थित हिंदुओं को आशीर्वाद देते हुए सनातन मूल्यों, सामाजिक एकता, आध्यात्मिक चेतना को जागरूक किया।

आर्ट फ्रॉम वेस्ट में पायल प्रथम

पानीपत। आईबी कॉलेज में बीकॉम प्रथम वर्ष के विद्यार्थियों के लिए आर्ट फ्रॉम वेस्ट प्रतियोगिता का आयोजन हुआ। विद्यार्थियों ने काज से फोटो फ्रेम, अखबार से सजावट का सामान, धागों से वॉल हैंगिंग, प्लास्टिक की बोतल से फ्लावर पॉट और काज से पेन स्टैंड आदि बनाकर अपनी कला का प्रदर्शन किया। वहीं, प्रतियोगिता में पायल ने प्रथम, मुस्कान द्वितीय, चक्षु व परी तृतीय रहे। जबकि तमन्ना व कशिशा ने सात्वना पुरस्कार मिला। विजेता विद्यार्थियों को प्राचार्या डॉ. शशि प्रभा मलिक ने प्रमाण पत्र देकर सम्मानित किया।

पानीपत में आयोजित 'सब-रजिस्ट्रार पानीपत' कार्यक्रम

पानीपत में आयोजित 'सब-रजिस्ट्रार पानीपत' कार्यक्रम में भाजपा जिला उपाध्यक्ष नवीन भाटिया का स्वागत करते हुए आयोजक। फोटो : हरिभूमि

